



# दैनिक न्याय साक्षी

## अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, शनिवार 22 जुलाई 2023

पृष्ठ-4, मूल्य 3 रुपए

वर्ष-05, अंक- 294

### महत्वपूर्ण एवं खास

सतना में तेज रफ्तार वाहन ने तीन लोगों को रौंदा, मौके पर तोड़ा दम सतना (आरएनएस)। मध्यप्रदेश के सतना जिले में एक सड़क दुर्घटना में तीन लोगों की मौत हो गई। पुलिस सूत्रों ने बताया कि नागौद थाना क्षेत्र के सितपुरा गांव के निकट कल देर रात अज्ञात वाहन की टोकर लगने से बाइक पर जा रहे तीन युवकों की मौत हो गई। तीनों मृतक बसुधा गांव के बताये गये हैं।

### अफेयर से नाराज भाई ने बहन का सिर काटा, हाथ में लेकर गांव में घूमता रहा आरोपी

बाराबंकी (आरएनएस)। उत्तरप्रदेश के बाराबंकी में शुक्रवार को दिल दहला देने वाली वारदात सामने आई है। यहां रियाज नामक युवक ने अपनी बहन का सिर धड़ से अलग कर दिया और फिर सिर हाथ में लेकर गांव में घूमता रहा। बताया जाता है कि आरोपी अपनी बहन के अफेयर से नाराज था। पुलिस ने आरोपी को गिरफ्तार कर लिया है। फतेहपुर कोतवाली अंतर्गत मिठवारा निवासी मोहम्मद रियाज ने अपनी बहन आसिफा पुत्री अब्दुल रशीद की प्रातः 11:30 गला काट कर हत्या कर दी। हत्या करने के बाद वह कटा हुआ सिर लेकर थाने की ओर जा रहा था लेकिन पुलिस ने उसे रास्ते में ही गिरफ्तार कर लिया। इस घटना से पूरे जिले में दहशत फैल गई है। जिसने भी आरोपी को कटा सिर लेकर जाते हुए देखा वह न केवल हतप्रभ रह गया बल्कि भय से कांप उठा। पुलिस का कहना है कि मोहम्मद रियाज ने अपनी बहन के चाल चलन से क्षुब्ध होकर उसकी हत्या की है।

### ममता बनर्जी की सुरक्षा में बड़ी चूक, सीएम आवास में चाकू लेकर घुस रहा संदिग्ध गिरफ्तार

कोलकाता (आरएनएस)। पश्चिम बंगाल की मुख्यमंत्री ममता बनर्जी की सुरक्षा में बड़ी चूक की खबर सामने आई है। शराब के नशे में धुत एक शांख मुख्यमंत्री ममता बनर्जी आवास के पास एक गली में घुसने की कोशिश कर रहा था। जब उसे कोलकाता पुलिस ने शुक्रवार को गिरफ्तार किया। कोलकाता पुलिस ने उसके कब्जे से एक बंदूक, एक चाकू और प्रतिबंधित पदार्थ बरामद किए हैं। उसके पास कई एजेंसियों के पहचान पत्र भी थे। पुलिस के मुताबिक शोध नूर आलम नाम का व्यक्ति पुलिस स्टिकर लगी कार में यात्रा कर रहा था। कोलकाता पुलिस के आयुक्त विनीत गोयल ने कहा, कोलकाता पुलिस ने सीएम ममता बनर्जी के आवास के पास एक व्यक्ति को रोका है, जिसकी पहचान शोध नूर आलम के रूप में हुई है। वह सीएम ममता बनर्जी के आवास में प्रवेश करने की कोशिश कर रहा था। उसके पास से एक बंदूक, एक चाकू और अलग-अलग एजेंसियों के कई आईडी कार्ड के अलावा प्रतिबंधित पदार्थ मिले। वह पुलिस स्टिकर के साथ एक कार में यात्रा कर रहा था। फिलहाल पुलिस आरोपी से पूछताछ में जुटी है।

### जयपुर में तीन बार भूकंप के झटकों से कांपी धरती, लोग डर के कारण घरों से निकले बाहर

जयपुर (आरएनएस)। राजस्थान की राजधानी जयपुर शुक्रवार तड़के तीन बार भूकंप के झटके महसूस किए गए। नेशनल सेंटर फॉर सीस्मोलोजी के अनुसार पहला झटका तड़के चार बजकर नौ मिनट अड़तीस सैकंड पर आया जिसकी रिक्टर स्केल पर तीव्रता 4.4 थी। इसकी गहराई 10 किलोमीटर थी। भूकंप का दूसरा झटका चार बजकर 22 मिनट 57 सैकंड पर महसूस किया गया जिसकी तीव्रता 3.1 मापी गई और इसकी गहराई पांच किलोमीटर थी। इसके बाद चार बजकर 25 मिनट 33 सैकंड पर भूकंप का तीसरा झटका महसूस किया गया, जिसकी रिक्टर स्केल पर तीव्रता 3.4 मापी गई और इसकी गहराई दस किलोमीटर थी। भूकंप से नौद में सो रहे लोग अचानक उठ गए और कई लोग घरों के बाहर आ गये। भूकंप के पहले झटके के दौरान जोरदार गडगड़ाहट की आवाज सुनाई दी और मकान, दरवाजे एवं खिड़कियां हिलते नजर आये। हालांकि भूकंप से किसी भी तरह के नुकसान की खबर नहीं है। भूकंप से तुरंत अचानक कई घरों में लगे सीसीटीवी कैमरे में भी दिखाई दिया जिसे सुबह लोग एक दूसरे को भेजकर इस बारे में चर्चा की।

## मणिपुर में महिलाओं से दरिंदगी करने वालों पर एक्शन, मुख्य आरोपी का घर फूका, अब तक चार गिरफ्तार

मणिपुर (आरएनएस)। मणिपुर में दो महिलाओं को नग्न घुमाने और उनके साथ यौन उत्पीड़न करने का वीडियो सामने आने के बाद देशभर के लोगों में भारी आक्रोश पाया जा रहा है। इस मामले में पुलिस ने अब तक मुख्य आरोपी हुइरम हेरोदास मैतेई सहित चार लोगों को गिरफ्तार कर लिया है।

वहीं, महिलाओं के साथ दरिंदगी करने वाले मुख्य आरोपी का घर भी भूडने फूंक दिया है। यह घटना चेकमाई इलाके की है। सूत्रों के अनुसार अचानक से आई भीड़ ने आरोपी के घर को आग के हवाले कर दिया। घर को आग लगाने की वीडियो भी वायरल हो रही है, जिसमें दिख रहा है कि आगे लगाने वाले लोगों में अधिकतर महिलाएं हैं। आपको बता दें कि मणिपुर में महिलाओं को नग्न कर उनके साथ दरिंदगी करते हुए वायरल हुए वीडियो



के मामले में मुख्य आरोपी हेरोदास को पुलिस ने थॉउबल जिले से गिरफ्तार किया था। अभी तक पुलिस इस मामले में चार लोगों को गिरफ्तार कर चुकी है। मणिपुर पर लोक सभा में हंगामा, सदन की कार्यवाही 12 बजे तक स्थगित- मणिपुर पर तुरंत चर्चा करवाने की मांग को लेकर मानसून सत्र के दूसरे दिन शुक्रवार को भी लोक सभा में

जमकर हंगामा हुआ। हंगामे के कारण लोक सभा की कार्यवाही को 12 बजे तक के लिए स्थगित करनी पड़ी। इससे पहले विपक्षी दलों के हंगामे को लेकर सदन के उपनेता और रक्षा मंत्री राजनाथ सिंह ने आरोप लगाया कि सरकार मणिपुर पर सदन में चर्चा के लिए तैयार है लेकिन कुछ राजनीतिक दल अनावश्यक रूप से ऐसी स्थिति पैदा

करना चाहते हैं ताकि मणिपुर पर सदन में चर्चा न हो।

उन्होंने आरोप लगाया कि इतने गंभीर मुद्दे पर भी विपक्ष गंभीर नहीं है, वह अपील करेगी कि विपक्ष इसे गंभीरता से लें।

राजनाथ सिंह जब यह आरोप लगा रहे थे उस समय लोक सभा में कांग्रेस नेता अधीर रंजन चौधरी और शशि थरूर सहित डीएमके नेता टीआर बालू और अन्य दलों के सांसद अपनी-अपनी सीट पर खड़े होकर मणिपुर पर चर्चा की मांग कर रहे थे और कई अन्य विपक्षी सांसद सदन के वेल में आकर नारेबाजी कर रहे थे।

जैसे ही राजनाथ सिंह ने सदन के अंदर विपक्षी दलों पर हमला बोला वैसे ही सोनिया गांधी अपनी सीट पर खड़ी होकर वेल में खड़ी डीएमके सांसद कनिमोड़ी को कुछ कहती नजर आई।

### मणिपुर के बाद अब बंगाल में महिला से दरिंदगी : महिला प्रत्याशी को निर्वस्त्र कर घुमाया, मारपीट भी की

कोलकाता (आरएनएस)। मणिपुर में दो महिलाओं के साथ दरिंदगी के बाग लोगों में भारी रोष पाया जा रहा है। अभी मणिपुर मामले के सभी आरोपियों की गिरफ्तारी भी नहीं हुई थी कि इसी बीच अब बंगाल में भी महिला के साथ बर्बरता का मामला सामने आया है। सूत्रों के अनुसार ग्राम पंचायत की एक महिला प्रत्याशी ने तृणमूल कांग्रेस के कार्यकर्ताओं पर छेड़छाड़ और शारीरिक रूप से प्रताड़ित करने का आरोप लगाया है। महिला प्रत्याशी का आरोप है कि जिस दिन राज्य में पंचायत चुनाव का मतदान हुआ था। उस दिन तृणमूल कार्यकर्ताओं ने उसे निर्वस्त्र कर पूरे गांव में घुमाया। यह घटना हावड़ा जिले के पांचला इलाके की है। इस मामले में पांचला थाने की पुलिस ने केस दर्ज कर आगे की कार्यवाही शुरू कर दी है। पुलिस को दी शिकायत में महिला ने कहा है कि तृणमूल के लगभग 40 उपद्रवियों ने उसके साथ मारपीट की, सीने और सिर पर डंडे से वार किया और मुझे मतदान केंद्र से बाहर फेंक दिया। महिला ने आरोप लगाए कि आरोपियों ने मेरे कपड़े फाड़ने की कोशिश की और मुझे गलत तरीके से छूने की कोशिश की। पुलिस की ओर से दर्ज एफआइआर की कापी में तृणमूल प्रत्याशी हेमंत राय, नूर आलम, अल्की एसके, रणबीर पांजा संजु, सुकमल पांजा समेत कई लोगों के नाम शामिल हैं।

## झारखंड के पलामू में तालाब में डूबकर एलकेजी की चार बच्चियों की मौत

रांची (आरएनएस)। झारखंड के पलामू जिला अंतर्गत रामगढ़ थाना क्षेत्र के सरजा गांव में तालाब में डूबने से चार बच्चियों की मौत हो गई। इस दर्दनाक हादसे से गांव में कोहराम मचा है। लड़कियां उलदंडा गांव की रहने वाली हैं।

वे पास के सरजा गांव स्थित स्कूल गई थीं। देर शाम तक नहीं लौटीं तो परिजनों ने तलाश शुरू की। पता चला कि लड़कियां तालाब की ओर जाती दिखी थीं। तालाब में गोताखोरों ने तलाश शुरू की तो देर रात चारोड़ बच्चियों के शव बरामद कर लिए गए। मृत बच्चियों की उम्र 8 से 10 साल के बीच है। इनमें आराधना कुमारी, अर्चना कुमारी, सलमी कुमारी और छाया खाखा शामिल हैं। ये सभी सरजा गांव स्थित नीलांबर-पीतांबर स्कूल में एलकेजी की छात्रा थीं। छोटी बच्चियां स्कूल से तालाब की ओर कैसे चली गईं और यह हादसा कैसे हुआ, इसकी जांच की जा रही है।



उधर बच्चियों के परिजनों का रो-रोकर बुला हाल है। रामगढ़ थाना प्रभारी प्रभात रंजन राय ने बताया कि बच्चियों के शव को पोस्टमॉर्टम के लिए पलामू स्थित मेदिनीराय मेडिकल कॉलेज एंड हॉस्पिटल भेजा गया है। झारखंड में बारिश के मौसम में बच्चों के तालाब-जलाशयों में डूबने की घटनाएं बढ़ गई हैं। एक महीने के अंदर इस तरह के अलग-अलग हादसों में 14 बच्चों की जान जा चुकी है।

## पहाड़ी भूस्खलन में लापता लोगों के लिए खोज अभियान फिर से शुरू

रायगढ़ (आरएनएस)। रात भर रुकने के बाद, कई एजेंसियों की टीमों ने शुक्रवार को यहां रायगढ़ पहाड़ी त्रासदी के 100 से अधिक लापता लोगों के लिए खोज और बचाव अभियान फिर से शुरू किया।

बुधवार आधी रात से पहले हुई त्रासदी में अब तक 16 लोग मारे गए हैं, 21 को बचाया गया है और 100 से अधिक लोग अभी भी लापता हैं। एनडीआरएफ, एसडीआरएफ, फायर ब्रिगेड और अन्य स्थानीय एजेंसियों की टीमों 550 मीटर ऊंची इशालागढ़ किले की पहाड़ी पर पहुंचीं, जिसका एक हिस्सा टूट गया और नीचे बसे आदिवासी गांव इशालागढ़ पर गिर पड़ा।

पहाड़ी क्षेत्रों में खराब मौसम के कारण मिशन में बाधा आई है। गुरुवार



को भारतीय वायुसेना के हेलीकॉप्टरों द्वारा प्रस्तावित हवाई अभियान भी शुरू नहीं किया जा सका।

आईएमडी ने आज (21 जुलाई) के लिए रायगढ़, पालघर, ठाण और पुणे के लिए रेड अलर्ट और मुंबई, रत्नागिरी और सतारा के लिए ऑरेंज अलर्ट जारी किया है, क्योंकि इन जिलों में आज पांचवें दिन भी रुक-रुक कर बारिश जारी है।

अत्याधुनिक मशीनों यहां पहुंच गई हैं, लेकिन तेजाती का इंतजार कर रही हैं।

सैकड़ों चिंतित रिश्तेदारों ने तबाह हुए इशालागढ़ी गांव से कुछ ही दूरी पर रात बिताई, वे अपने भाग्य पर रो रहे थे और बचाव टीमों के दिन के समय अपना काम फिर से शुरू करने का इंतजार कर रहे थे।

मुख्यमंत्री एकनाथ शिंदे, विपक्ष के नेता अंबादास दानवे ने 90 मिनट की यात्रा के बाद कई सौ मीटर की ऊंचाई पर दुर्घटना स्थल तक पहुंचने के लिए गुरुवार को खतनाक पहाड़ियों पर अलग-अलग ट्रैकिंग की, और राज्य कांग्रेस अध्यक्ष नाना पटोले, कैबिनेट मंत्री, शीर्ष पुलिस और नागरिक अधिकारी बचाव अभियान की निगरानी के लिए मौजूद हैं।

## सीमा हैदर ने पीएम मोदी और योगी से लगाई मदद की गुहार

### 0 कहां- पाकिस्तान गई तो मारी जाऊंगी

ग्रेटर नोएडा (आरएनएस)। पाकिस्तान से भारत आई सीमा हैदर मामले में अब एक के बाद एक नए मोड़ आ रहे हैं। शुक्रवार सुबह से ही सीमा के घर के बाहर मोडिया कर्मियों का जमावड़ा लगा हुआ है। सब सीमा से यही जानना चाहते हैं कि एटीएस ने उनसे क्या पूछताछ की, क्या सीमा सब कुछ सच बोल रही है या उनके बयानों में कोई विश्वासार्थता है। अगर सीमा को वापस भेज दिया जाएगा तो उसके साथ क्या होगा। क्या सीमा वापस जाना चाहती है या नहीं? कई सारे सवाल हैं और सीमा एक एक कर सवालों के जवाब दे रही हैं।

सीमा ने सवालों का जवाब देते



हूए मोदी और योगी से गुहार लगाई है कि उसे पाकिस्तान ना भेजा जाए नहीं तो वह मौत के मुंह में चली जाएगी। उसे चाहे जहाँ रखे भारत में लेकिन उसे सचिन और उसके बच्चों के साथ यही रखें। सीमा ने यह भी बताया कि उसका भाई 2022 में पाकिस्तानी आर्मी में भर्ती हुआ लेकिन वह सबसे निचले रैंक पर है। उसने बताया कि जो उसके चाचा की

बात आ रही है कि वह पाकिस्तानी आर्मी में थे, तो वो उसके पैदा होने से पहले थे। सीमा ने बताया कि उसकी शादी पशुपतिनाथ मंदिर में हुई जबकि मंदिर की देखरेख करने वाले ट्रस्ट के प्रवक्ता का कहना है कि मंदिर

में कोई शादी नहीं होती है। तमाम सवालों के जवाब देते हुए सीमा हैदर खुद को सिर्फ इस बात का दोषी बताती है कि उसने गलत तरीके से भारत में एंटी की। लेकिन वह कहती है कि उसे यह सब कुछ सचिन के प्यार के लिए किया और वह सचिन के बिना नहीं रह सकती। उसका कहना है कि कोई भी पत्ताइट पाकिस्तान से नेपाल सीधे नहीं

जाती। इसलिए शारजाह होकर उसे नेपाल आना पड़ा।

सीमा हैदर खुद को बेगुनाह बताती है और कहती है कि वह कोई जासूस नहीं है। अगर वह पाकिस्तान वापस गई तो मौत के मुंह में चली जाएगी, इसीलिए उसे यहीं रहने दिया जाए। उसने बताया कि पाकिस्तान में हालात बद से बदतर हैं, सचिन की भले ही कमाई 13000 की हो, लेकिन वह पाकिस्तान से 3 गुना है। बहुत सारे सवालों के जवाब देते हुए सीमा बस यही कहती है कि उसे वापस मत भेजो, यहीं रहने दो। बीजा नहीं मिल रहा था इसलिए उसने यह रास्ता अपनाया। फिलहाल सूत्रों की मानें तो कहीं ना कहीं सीमा को पाकिस्तान डिपोर्ट करने की तैयारी शुरू हो चुकी है और इस बात से सीमा काफी डरी हुई है।

### मोदी सरनेम मामला

## राहुल गांधी की याचिका पर सुप्रीम कोर्ट ने गुजरात सरकार को भेजा नोटिस, अब 4 अगस्त को होगी अगली सुनवाई

नई दिल्ली (आरएनएस)। सुप्रीम कोर्ट ने गुजरात हाईकोर्ट के आदेश को चुनौती देने वाली कांग्रेस नेता राहुल गांधी की याचिका पर गुजरात सरकार को नोटिस जारी किया है। कोर्ट ने 10 दिनों में जवाब देने के लिए भी कहा है। इस मामले में अब चार अगस्त को अगली सुनवाई होगी, तब तक गुजरात हाईकोर्ट का ही फैसला लागू रहेगा। सुप्रीम कोर्ट ने याचिकाकर्ता पूर्णेश मोदी को भी नोटिस जारी किया है।

आज जब इस मामले की सुनवाई शुरू हुई, तब राहुल गांधी की ओर से अभिषेक मनु सिंघवी ने हाईकोर्ट के आदेश पर स्टे लगाने की मांग कही। हालांकि, सुप्रीम कोर्ट ने कहा कि सवाल सिर्फ यह है कि दोष पर रोक लगाई जाए या नहीं, ऐसे में दोनों पक्षों की बात सुनना जरूरी है। सुप्रीम कोर्ट ने 10 दिनों के भीतर सभी पक्षों से नोटिस का जवाब देने को कहा है।

गुजरात की एक कोर्ट ने राहुल गांधी को मोदी सरनेम मामले में दो साल की सजा सुनाई थी, जिसके बाद वह गुजरात हाईकोर्ट गए थे लेकिन वहां से भी उन्हें राहत नहीं मिली थी और सजा को बरकरार रखा गया था। राहुल गांधी की ओर से गुजरात हाईकोर्ट के इस फैसले के खिलाफ सुप्रीम कोर्ट में याचिका दायर की गई थी।

गौरतलब है कि राहुल गांधी ने साल 2019 में एक बयान दिया था, जिसको लेकर विवाद हुआ था। राहुल के खिलाफ इसी मामले में शिकायत दर्ज की गई थी, सूरत की अदालत ने इस मामले में इसी साल मार्च में राहुल गांधी को 2 साल की सजा सुनाई थी। इस वजह से राहुल गांधी की संसद सदस्यता चली गई, साथ ही वह सजा पूर्ण होने के 6 साल बाद तक चुनाव नहीं लड़ पाएंगे।

## बीजेपी के आंदोलन से पहले बंगाल में बीडीओ दफ्तरों के पास धारा 144 लगाई

कोलकाता (आरएनएस)। राज्य में हाल ही में संपन्न पंचायत चुनावों में हिंसा और खून-खराबे के खिलाफ पश्चिम बंगाल में सभी खंड विकास कार्यालयों (बीडीओ) के पास भाजपा के प्रस्तावित प्रदर्शन को देखते हुए, पुलिस प्रशासन ने शुक्रवार को सभी बीडीओ कार्यालयों के सामने सुबह 9 से शाम 5.30 बजे तक धारा 144 लगा दी है। इस आशय का निर्णय इसलिए लिया गया, क्योंकि यह आंदोलन आज दोपहर मध्य कोलकाता में सत्तारूढ़ तृणमूल कांग्रेस के वार्षिक शहीद दिवस कार्यक्रम के साथ मेल खाता है। जिला मजिस्ट्रेटों और जिला अधीक्षकों ने इस संबंध में राज्य भर के बीडीओ कार्यालयों को निर्देश दिया। 2024 के लोकसभा चुनाव की बड़ी लड़ाई से पहले यह इस तरह का आखिरी कार्यक्रम है, सारा ध्यान इस बात पर होगा कि

अखिल भारतीय तृणमूल कांग्रेस की राष्ट्रीय अध्यक्ष और मुख्यमंत्री ममता बनर्जी मंच से क्या संदेश देंगी। इस बीच, आज सुबह से ही कोलकाता में यातायात व्यवस्था लगभग ध्वस्त हो गई है, क्योंकि सत्तारूढ़ दल के समर्थकों ने मध्य कोलकाता में रैली स्थल की ओर बढ़ना शुरू कर दिया है। मुख्यमंत्री के अलावा, इस अवसर पर अन्य प्रमुख वक्ताओं में पार्टी के राष्ट्रीय महासचिव और लोकसभा सदस्य अभिषेक बनर्जी, कोलकाता के मेयर और राज्य नगरपालिका मामलों और शहरी विकास मंत्री फिरोज हकीम शामिल होंगे।

इस बार कार्यक्रम के संचालक तृणमूल कांग्रेस के प्रदेश अध्यक्ष सुजत बख्शी होंगे। पिछले साल तक राज्य के पूर्व शिक्षा मंत्री और महासचिव पार्थ चटर्जी कार्यक्रम के संचालक हुआ करते थे।

## भारत से सीधे होंगे कैलाश पर्वत के दर्शन, चीन से होकर जाने का झंझट खत्म; जल्द खुलेगा नया रूट

पिथौरागढ़ (आरएनएस)। शिवभक्तों के लिए एक अच्छी खबर है। शिवधाम यानी कैलाश पर्वत जाने के लिए उत्तराखंड के लिपुलेख में तैयार किया जा रहा रास्ता जल्द ही शुरू हो जाएगा। श्रद्धालुओं को अपने अराध्य के दर्शन के लिए चीन जानी की आवश्यकता नहीं पड़ेगी। इस साल सितंबर से श्रद्धालु भगवान शिव का निवास स्थान माने जाने वाले कैलाश पर्वत का भारत से ही दर्शन कर सकेंगे। अधिकारियों ने बताया कि सीमा सड़क संगठन (बीआरओ) ने पिथौरागढ़ जिले के नाभीढांग में केएमवीएन हट्स से भारत-चीन



सीमा पर लिपुलेख दर्रे तक सड़क निकालने का काम शुरू कर दिया है, जो सितंबर तक पूरा हो जाएगा। बीआरओ के डायमंड प्रोजेक्ट के

मुख्य अभियंता विमल गोस्वामी ने कहा, हमने नाभीढांग में केएमवीएन हट्स से लिपुलेख दर्रा तक लगभग साढ़े छह किलोमीटर लंबी सड़क

काटने का काम शुरू कर दिया है। सड़क पूरी होने के बाद सड़क के किनारे 'कैलाश न्यू प्लाइड' तैयार हो जाएगा। भारत सरकार द्वारा हीरक प्रोजेक्ट को 'कैलाश न्यू प्लाइड' विकसित करने की जिम्मेदारी दी गई है। गोस्वामी ने कहा कि सड़क कटिंग का काफी काम हो चुका है और अगर मौसम अनुकूल रहा तो सितंबर तक इसे पूरा कर लिया जायेगा। लिपुलेख दर्रे के माध्यम से कैलाश-मानसरोवर यात्रा की यात्रा कोरोना महामारी के कारण स्थगित कर दी गई थी। यह फिलहाल शुरू नहीं हुई है।